

## काठमाडौं स्कुल अफ ल

दधिकोट-९, भक्तपुर

फोन : ६६३४४५५,

Website: www.ksl.edu.np

### सेमिनार, रिसर्च पेपर, आन्तरिक मूल्याङ्कन परीक्षा, मुटकोर्ट लेखन, विनियमावली, २०६६

(For LL.B. and LL.M.)

#### १. नाम र प्रारम्भ

यो विनियमावलीको नाम सेमिनार, रिसर्च पेपर, आन्तरिक मूल्याङ्कन परीक्षा, मुटकोर्ट लेखन विनियमावली, २०६६ रहेको छ। यो विनियमावली काठमाडौं स्कुल अफ ल को व्यवस्थापन समिति (Management Committee) ले पारित गरेको मितिबाट लागू हुनेछ।

#### २. परिभाषा

विषय वा प्रसंगले अर्को अर्थ नलागेमा

(क) सेमिनार भन्नाले स्नातकोत्तर तह (LL.M.) को "Human Rights and Gender Justice" र "Criminal Law and Justice" विषयमा दोस्रो वर्षमा विद्यार्थीहरूले तयार पारी प्रस्तुतीकरणपश्चात् मूल्याङ्कन को लागि पेस गर्नुपर्ने ५० अङ्क कार्यभार भएको विषयलाई जनाउँछ।

(ख) रिसर्च पेपर भन्नाले विद्यार्थीहरूले स्नातकोत्तर तहमा (LL.M.) कक्षामा दिइने प्रशिक्षणका अतिरिक्त अनुसन्धान गरी कक्षामा प्रस्तुतिपश्चात् मूल्याङ्कन को लागि पेस गर्नुपर्ने हालसम्म टर्म पेपर (Term Paper) भनी आएको २० अङ्क कार्यभार भएको विषयलाई जनाउँछ।

(ग) आन्तरिक मूल्याङ्कन भन्नाले स्नातक (LL.B.) तथा स्नातकोत्तर (LL.M.) तहमा स्कुलबाट लिइने २० अङ्कको कार्यभारको आन्तरिक मूल्याङ्कन लाई जनाउँछ।

- (घ) मुटकोर्ट भन्नाले स्नातक (LL.B.) तहमा कानुनी लिखतको प्रशिक्षण प्राप्त गरी स्कूलले दिएको मुद्दामा मिसिल तयार गरी मूल्याङ्कन को लागि पेस गर्नुपर्ने ५० अङ्क कार्यभार भएको मिसिललाई जनाउँछ ।

### ३. सेमिनार

स्नातकोत्तर तह (LL.M.) "Human Rights and Gender Justice" र "Criminal Law and Justice" विषयमा दोस्रो वर्षमा अनुसन्धान गरी १०,००० शब्द सीमाभित्र रही विद्यार्थीहरूले एक कार्यपत्र (Seminar Paper) कक्षामा प्रस्तुत गर्नुपर्ने छ । यस सिलसिलामा पहिलो त्रैमासिक (First Term) परीक्षा मिति अगावै विद्यार्थीहरूले सेमिनार पत्रको Introduction, Rationales of the Study, Review of Literature, Methodology of Study को मस्यौदा स्कूल समक्ष पेस गर्नुपर्ने छ । दोस्रो त्रैमासिक (Second Term) परीक्षाको मिति अगावै Data Collection र Content Analysis स्कूल समक्ष प्रस्तुत गर्नुपर्नेछ । तेस्रो त्रैमासिक (Third Term) परीक्षा अगावै विद्यार्थीहरूले Findings र Conclusion सहित सम्पूर्ण कार्यपत्र कक्षामा प्रस्तुत गर्नुपर्ने छ । कक्षामा उठेको छलफल र सुझाव समेतलाई विचार गरी आवश्यक भए संशोधन गरी विद्यार्थीहरूले कार्यपत्र Seminar Paper लाई अन्तिम स्वरूप दिई स्कूलले तोकेको अन्तिम मितिभित्रै बाह्य मूल्याङ्कन (External Evaluation) को लागि बुझाउनु पर्नेछ । कार्यपत्र (Seminar Paper) काठमाडौं स्कूल अफ ल को website मा उल्लेख भए बमोजिमको Citation Rule परिपालना गरी लेखिएको हुनुपर्नेछ । यसको कार्यभार ५० अङ्कको रहेको छ । यसमा ५० अङ्कको (Internship Report) इन्टर्सिप रिपोर्ट जोडी यो विषय १०० अङ्क भारको रहेको छ ।

### ४. अनुसन्धान पत्र (Research Paper)

स्नातकोत्तर (LL.M.) तहको प्रथम तथा द्वितीय वर्षमा प्रत्येक विषयमा एक-एक वटा अनुसन्धान पत्र (Research Paper) (हालसम्म Term Paper भनी आएको) विद्यार्थीले तयार गरी तेस्रो त्रैमासिक (Third Term) परीक्षाको मिति अगावै कक्षामा प्रस्तुत गरी सोको मस्यौदा स्कूलमा पेस गर्नु पर्नेछ र यसलाई अन्तिम स्वरूप दिई स्कूलले तोकेको अन्तिम मितिभित्र बाह्य मूल्याङ्कन (External Evaluation) का निमित्त पेस गर्नुपर्ने छ । यसको कार्यभार २० अङ्कको रहेको छ । यसको लेखन र प्रस्तुति विधि सेमिनार पत्रकै जस्तो रहनेछ ।

## ५. आन्तरिक मूल्याङ्कन परीक्षा (Internal Evaluation Examination)

स्नातकोत्तर (LL.M.) तहमा लिखित वा कार्यपत्र लेख्न लगाई तीनवटा आन्तरिक मूल्याङ्कन गरिनेछ। प्रथम त्रैमासिक (First Term) परीक्षा र दोस्रो त्रैमासिक (Second Term) परीक्षा ३०-३० अङ्क भारको एक घण्टा तीस मिनेट समयको हुनेछ। कार्यपत्र लेख्न लगाएको वा अन्य कुनै बौद्धिक योगदानका काम गरेको प्रतिवेदन (Report) पनि स्कुलले लिखित आन्तरिक परीक्षाको विकल्पको रूपमा स्वीकार गर्न सक्नेछ। तेस्रो त्रैमासिक (Third Term) परीक्षा ६० अङ्क भारको र तीन घण्टा समय अवधिको विश्वविद्यालयले लिने बाह्य परीक्षा (External Examination) सरह कै ढाँचाको हुनेछ।

LL.B. तहमा पनि प्रथम त्रैमासिक (First Term), दोस्रो त्रैमासिक (Second Term) र तेस्रो त्रैमासिक (Third Term) गरी ३ वटा आन्तरिक मूल्याङ्कन परीक्षा हुनेछ। प्रथम त्रैमासिक (First Term) परीक्षा ४० अङ्क भारको १:३० घण्टाको हुनेछ। दोस्रो त्रैमासिक (Second Term) परीक्षाको हकमा विद्यार्थीले Term Paper अनुसन्धानमूलक शैलीमा लेखी परीक्षा शाखामा बुझाएपछि सम्बन्धित विषय-शिक्षकको परामर्शमा कक्षामा प्रस्तुत गर्नुपर्नेछ। विद्यार्थीको प्रस्तुति र लेखन दुवै कुरालाई विचार गरी शिक्षकले मूल्याङ्कन गर्नेछन्। यसको प्रथम त्रैमासिक (First Term) को जस्तै ४० अङ्कको कार्यभार रहनेछ। तेस्रो त्रैमासिक (Third Term) परीक्षा ८० अङ्क भारको विश्वविद्यालयले लिने बाह्य परीक्षाकै ढाँचामा ३ घण्टा समयवधिको हुनेछ। यसरी भएको तीनवटै आन्तरिक परीक्षाको मूल्याङ्कन को पूर्णाङ्क र प्राप्ताङ्क जोडी त्यसलाई २० पूर्णाङ्कमा रूपान्तरण गरिनेछ। यसरी पाएको अङ्क नै विद्यार्थीको अन्तिम आन्तरिक मूल्याङ्कन हुनेछ। यही अङ्क विश्वविद्यालयमा अभिलेखको निमित्त पठाइनेछ। तर अनुत्तीर्ण भएकाको अङ्क पठाउन आवश्यक नहुँदा पठाइने छैन।

आन्तरिक मूल्याङ्कन मा अनुत्तीर्ण विद्यार्थीले अर्को वर्ष अरू विद्यार्थी सरह पुनः आन्तरिक मूल्याङ्कन परीक्षा दिनुपर्नेछ। विद्यार्थीहरूले स्नातकोत्तर (LL.M.) तहमा ५०% अङ्क प्राप्त गरी (अर्थात् २० पूर्णाङ्कमा १० अङ्क प्राप्त गरी र स्नातक (LL.B.) तहमा ३५% (अर्थात् २० पूर्णाङ्कमा ७ अङ्क प्राप्त गरी) अनिवार्य रूपमा आन्तरिक मूल्याङ्कन परीक्षा उत्तीर्ण हुनुपर्नेछ। आन्तरिक मूल्याङ्कन परीक्षामा उल्लेखित अङ्क प्राप्त नगरी असफल हुने विद्यार्थीले विश्वविद्यालयबाट लिइने बाह्य परीक्षाको फाराम भरिसकेको भएपनि सो परीक्षामा बस्न पाउने छैन। बसिहालेको भेटिए पनि निजको बाह्य परीक्षा रद्द हुनेछ।

**६. मुटकोर्ट**

स्नातक (LL.B.) तहका विद्यार्थीले स्कुलले तोकिएको मुद्दामा अदालती कागजपत्र तयार गरी मिसिल सामेल राख्नुपर्नेछ। तेस्रो त्रैमासिक (Third Term) परीक्षा अगावै मुद्दाको सम्पूर्ण कागजपत्र सहितको फाइल स्कुलले तोकेको मितिभित्र बुझाई सक्नु पर्नेछ। यस्तो मिसिल बाह्य परीक्षाको प्रयोजनका निमित्त ५० अङ्क भारको हुनेछ।

**७. जरिवाना हुने**

स्कुलले तोकेको मितिभित्र विद्यार्थीले बुझाउनुपर्ने सेमिनार, इन्टर्नसिप रिपोर्ट, रिसर्च पेपर, मुटकोर्ट उल्लेखित मितिमा नबुझाएमा सो मिति नाघेपछि प्रति दिनको रु. एक सयका दरले विलम्ब शुल्क तिरी उक्त कागजपत्र विश्वविद्यालय चलान नहोउन्जेलसम्म स्कुलले बुझी लिन सक्नेछ। त्यसपछि बुझाउन ल्याएको कुनै पनि सामग्री स्वीकार्य हुने छैन। विद्यार्थीले परीक्षामा भाग नलिएसह अर्को वर्ष यस्तो सामग्री स्कुलले तोकेको मितिभित्र बुझाउन सक्नेछन्।

**८. संशोधन हुने**

यस विनियमावलीमा आवश्यकतानुसार संशोधन गर्नुपर्ने भएमा यस स्कुलको व्यवस्थापन समितिले विश्वविद्यालयको निर्णय/निर्देशिकासँग प्रतिकूल नहुने गरी आवश्यक संशोधन गर्न सक्नेछ।

**९. बचाउ**

यस विनियमावलीमा जेसुकै लेखिएको भए तापनि पूर्वाञ्चल विश्वविद्यालयको शोधपत्र पेस गर्ने तथा मूल्याङ्कन गर्ने कार्यविधि छुट्टै बनाई लागू गरिएको निर्देशन प्राप्त भएमा सोही बमोजिम हुनेछ।